

مسئلہ کشمیر اور امریکی پالیسی ۱۹۹۰ء کی دہائی میں

ڈاکٹر الطاف اللہ*

ڈاکٹر فضل ربی**

Abstract

The decade of 1990's was marked by a shift in the US policy on the issue of Kashmir. According to US policy both Pakistan and India should resolve their dispute over Kashmir through negotiations and confidence building measures. To ensure human rights protection, it cut off aid to India for human rights violations in Jammu Kashmir. Similarly, it insisted Pakistan to stop supporting the militant groups in Kashmir and even it was about to declare Pakistan as a terrorist state on the issue. Pakistan was upset with the US policy, as the latter pressurized the former for supporting the Kahsmiri liberation movement. When the issue of Kashmir brought South Asia to the brink of a nuclear confrontation (1990 and 1999), the US played the role of crisis management catalyst between the two countries that resulted in a peaceful withdrawal of troops, and restrained to play any role in the resolution of the Kashmir problem. The question of plebiscite, election, human rights violations in the Indian held Kashmir, the link between the nuclear issue and Kashmir and the role of the US as a mediator; are some of the issues that exposed the inconsistency of US policy towards the issue of Kashmir in the 1990s. In this context, the present research paper provides academic and impartial analysis of US policy towards the issue of Kashmir during 1990s and its impact on Pak-US relations as well.

* ریسرچ فیلو، قومی ادارہ برائے کھنچیں تاریخ و ثقافت، قائد اعظم یونیورسٹی، اسلام آباد۔

** اسٹینٹ پروفیسر، شعبہ مطالعہ پاکستان، میشنل یونیورسٹی آف ماؤن، لینگو تھر (NUML) اسلام آباد۔

مسئلہ کشمیر پاکستان اور بھارت کے درمیان ایک علاقائی تنازعہ ہے لیکن اپنی نوعیت کے اعتبار سے اسکو ایک بین الاقوامی پیچیدہ مسئلہ کہا جاتا ہے۔ اگر پاکستان اور بھارت کے تعلقات کا تاریخی جائزہ لیا جائے تو ان دونوں ممالک کے تنازعات میں سب سے بڑا مسئلہ کشمیر کا ہے۔ امریکہ کے ساتھ ان دونوں ممالک کے تعلقات میں بھی مسئلہ کشمیر کو ایک تاریخی اور سیاسی اہمیت حاصل ہے۔

امریکہ اور سوویت یونین کے درمیان جب سرد جنگ ختم ہوئی اور سوویت یونین بکھر گیا تو امریکہ دنیا میں ایک واحد طاقت بنی۔ اس لیے یہ جانا ضروری ہے کہ سرد جنگ کے بعد امریکہ کا مسئلہ کشمیر میں کیا کردار رہا۔ اس مطالعے میں امریکہ کا کشمیر کے مسئلے میں کردار اور اسکا پاکستان اور امریکہ کے تعلقات پر مرتب اثرات کا جائزہ لینا ہے۔

دوسری جنگ عظیم کے بعد مغربی بلاک اور کیونٹ بلاک کے درمیان ایک طویل سرد جنگ شروع ہوئی۔ یہ جنگ دراصل سرمایہ دارانہ نظام اور اشتراکیت پر مبنی نظام کے درمیان تھی۔ جس میں جنوبی ایشیاء کے ممالک کا کردار انتہائی ضروری سمجھا جاتا تھا۔ چنانچہ امریکہ اور سوویت یونین دونوں نے پاکستان اور بھارت پر اپنا اثر و رسوخ ڈالنے کی تگ و دو شروع کی۔ بھارت کو سوویت یونین کا اتحادی تصور کیا جاتا رہا جب کہ پاکستان امریکہ کا اتحادی ملک بنا۔ امریکہ اور سوویت یونین کے درمیان یہ جنگ تقریباً چار دہائیوں تک جاری رہی، اعلیٰ طاقتلوں کے درمیان دشمنی مسئلہ کشمیر کے حل میں رکاوٹ رہی اور اس طرح سے مسئلہ کشمیر سرد جنگ کا شکار رہا۔

اقوام متحدہ نے مسئلہ کشمیر کے حل کرنے کے حوالے سے ۱۹۳۸ء اور ۱۹۴۹ء میں دو قراردادیں منظور کیں تھیں اور امریکہ سلامتی کوںسل میں اس مسئلے کے حل کیلئے کوشش کرتی رہی لیکن ہمیشہ ناکام رہی۔ کیونکہ روس ہمیشہ سلامتی کوںسل کے فورم پر مسئلہ کشمیر کے حل میں رکاوٹ ڈالتا رہا۔ اقوام متحدہ کے سلامتی کوںسل میں جب بھی کوئی قرارداد مسئلہ کشمیر کے حوالے سے پیش ہوئی روس نے اپنے ویٹو کے اختیارات استعمال کرتے ہوئے اس کو روکا۔ کچھ حلقوں کے تحت روس کا یہ رویہ پاکستان کا امریکہ کا اتحادی بننے اور دفاعی معاملہوں میں

شمولیت کے خلاف رِد عمل تھا۔ اس طرح پاکستان کو امریکی سفارتی حمایت اور معاشری و دفاعی امداد علاقے میں اشتراکی نظام کے اثر و رسوخ کا مقابلہ کرنے کیلئے دیا گیا۔ اور اسکا مقصد ہرگز یہ نہیں تھا کہ بھارت پر دباؤ ڈالا جائے تاکہ کشمیر کا مسئلہ حل کیا جاسکے۔ ساتھ ساتھ جنوبی ایشیاء میں چینی طاقت اور اثر و رسوخ کے روک تھام کیلئے امریکہ بھارت کو دفاعی امداد دیتا رہا اور کبھی بھی بھارتی حکومت پر دباؤ نہیں ڈالا کہ کشمیر کا مسئلہ حل کرے۔^۱

امریکی سی آئی اے کی دستاویزات سے واضح ہوتا ہے کہ پاکستان کیلئے کشمیر کی اہمیت سے امریکہ اچھی طرح واقف تھا پاکستان میں کوئی بھی حکومت کشمیر پر اپنا موقف ترک نہیں کر سکتی تاہم امریکہ دنیا بھر میں کیوں نہ کیوں مکار کے خلاف اپنی قیادت کے بارے میں فکر مند رہا اس لئے اس نے ہمیشہ کوشش کی کہ پاکستان اور بھارت دونوں اُس کے دوست رہیں۔^۲

اسی وجہ سے مسئلہ کشمیر امریکہ کے عالمی تناظر کی پالیسیوں کا کبھی بھی حصہ نہیں بن سکا اور نہ ہی امریکہ نے اس مسئلہ کو حل کرنے کیلئے اتنی اہمیت دی۔^۳
ذوالفقار علی بھٹو لکھتے ہیں ”پاکستان دو طرفہ یا کشیر الملکی ذرائع یا امریکہ کے مفادات کے ساتھ رہتے ہوئے کبھی بھی امریکی نقطہ نظر کو تبدیل کرنے میں کامیاب نہیں رہا۔ کہ امریکہ کو اس بات پر قائل کر سکے کہ وہ اپنے اثر و رسوخ کو استعمال کرتے ہوئے بھارت کو ہمارے تنازعات (یعنی کشمیر) کو حل کرتے۔ جب کہ پاکستان کے ساتھ دوستانہ اور اتحادی تعلقات رکھتے ہوئے امریکہ بھارت پر اپنے اثر و رسوخ ڈالنے سے پہلچاہٹ کرتا رہا حالانکہ وہ ایسا کرنے کی پوزیشن میں تھا، تاہم ایک منصفانہ تصفیہ فروغ دینے کیلئے اس نے کوئی سنجیدہ کوشش کی ہی نہیں۔“^۴

سرد جنگ کے دوران بھی مسئلہ کشمیر کے حوالے سے امریکی پالیسی کبھی بھی مسلسل اور توجہ مرکوز نہیں رہی۔ بلکہ وہ ہمیشہ اس معاملے پر ایک اخلاقی فیصلہ منظور کرنے سے گریزاں رہا۔ امریکہ کا اس طرح کا رویہ ہمیشہ اسکے قومی مفادات کے عین مطابق رہا۔

۱۹۹۰ء عشرے کے ابتداء میں سوویت یونین کے ٹوٹنے کے بعد، امریکی پالیسی دانوں کی نظر میں پاکستان کی اہمیت ختم ہو چکی تھی۔ کیونکہ کیوں نہ کیوں نہ کمیوزم کے پھیل جانے کا خطرہ ٹل گیا

تھا اور نئے عالمی نظام میں پاکستان امریکہ کیلئے کوئی مفید ملک ثابت نہ ہو سکا۔ یہی وجہ تھی کہ دونوں ممالک کے درمیان جو ہری معاملے پر تکین اختلافات پیدا ہوئے اور امریکہ نے پریسلر ترمیم کے تحت پاکستان پر اقتصادی اور دفاعی پابندیاں لگائیں۔ جس نے پاکستان کو حیران کر دیا۔ دوسری جانب امریکہ نے اقتصادی ترقی اور سرمایہ کاری کی وجوہات پر بھارت کے ساتھ تعلقات بڑھائے۔^۵

عالمی سطح پر ان تبدیلیوں کو مد نظر رکھتے ہوئے کشمیریوں نے اپنی آزادی کیلئے ایک عوامی تحریک شروع کی اور خصوصاً نوجوان طبقے نے تنازعہ ریاست میں بھارتی حکمرانی کے خلاف مسلح جدوجہد کی شروعات کی۔ چونکہ پاکستانی عوام جذباتی طور پر کشمیریوں کے حق خود ارادیت کے ساتھ منسلک رہیں اس لیے حکومت پاکستان نے کشمیری مزاحمت کی حمایت شروع کی جو کہ بھارت کے ساتھ امریکہ کو بھی قابل قبول نہیں تھی۔ اس طرح سے پاکستان اور بھارت کے درمیان اختلافات بڑھتے گئے اور امریکہ صورت حال پر قابو پانے کیلئے سہولت کاری اور ٹالشی کا کردار ادا کرتا رہا۔

مزید براہ اس ایک خالصتاً قوم پرست تنظیم جموں و کشمیر لبریشن فرنٹ منظر عام پر آئی جو ۱۹۹۰ء کے ابتدائی عشرے سے کشمیری جدوجہد کی قیادت کرتی رہی۔ اس نے کشمیری خود مختاری کا مطالبہ کر کے پاکستان اور بھارت کے درمیان علاقائی تنازعہ کشمیر کے روایتی دعوے کو تبدیل کر دیا۔ اور اس طرح تاریخ میں پہلی مرتبہ کشمیر کے تنازعہ میں کشمیری لوگ بذاتِ خود ایک اہم کردار بنے۔

پاکستانی عوام، سول سو سائیٰ اور میڈیا نے کشمیریوں کی خود ارادیت کے جدوجہد کی حمایت کی جبکہ بھارت نے اپنے تمام تر وسائل کو بروئے کار لاتے ہوئے اسکا راستہ روکنے کی کوششیں کیں اور آرمڈ فورسز ایکٹ، جموں و کشمیر پلک سیفٹی ایکٹ، دہشتگردی اور تباہ کن سرگرمیوں وغیرہ جیسے کالے قوانین کو بروئے کار لاتے ہوئے کشمیری مزاحمتی تحریک کو دبانے کی کوششیں کی۔ کشمیری عوام پر تشدد کے ساتھ ساتھ بے گناہ شہریوں کا قتل عام بھی کیا۔ ایک اندازے کے مطابق تقریباً اکاسی ہزار(81,000) کشمیریوں کو قتل کیا گیا اور ایک

لاکھ سے زائد (100,000) گھروں اور دکانوں کو لوٹ لیا اور جلایا تقریباً 8000 عورتوں کو بے آباد کیا گیا اور ایک لاکھ سے زیادہ بچوں کو بیتیم بنایا۔

کشمیریوں کے حق خود ارادیت کی تحریک کو بھارت نے عالمی سطح پر دھنگردی اور بنیاد پرستی کی لہر کا حصہ قرار دیا اور ساتھ ساتھ پاکستان پر الزامات لگائے کہ ان کو اسلحہ فراہم کرتا ہے۔ پاکستان نے ان الزامات کا جواب دیتے ہوئے کہا کہ کشمیریوں کی جدوجہد حقیقی قومی آزادی کی تحریک ہے اور پاکستان اس تنازع میں فریق ہونے کے ناطے کشمیریوں کے منصفانہ اور جائز جدوجہد میں ان کی اخلاقی اور سیاسی حمایت کرتا رہے گا۔ ۱۹۹۰ء کے ابتداء ہی میں مسئلہ کشمیر کو بین الاقوامی توجہ حاصل ہوئی۔ اسلیے بین الاقوامی برادری اور خاص طور پر امریکہ کو اس تنازع میں اپنا کردار ادا کرنا چاہیے تھا تا کہ پاکستان اور بھارت کے درمیان اس تاریخی مسئلے کو حل کر سکے۔ چونکہ سرد جنگ کے اختتام پر جنوبی ایشیاء میں امریکی مفادات تبدیل ہو چکے تھے تاہم مسئلہ کشمیر پر امریکہ کا موقف وہی رہا کہ یہ ایک تنازع علاقہ ہے۔ ۶ مارچ ۱۹۹۰ء کو امریکی اسٹینٹ سیکرٹری جان کلین نے کہا کہ ”امریکہ جموں و کشمیر ایک تنازع علاقہ تصور کرتا ہے اور دونوں ممالک پر زور دیتا ہے کہ اسے شاملہ معاملہ کے مطابق حل کرے“ انہوں نے کہا کہ ”ہم بھارتی دعوے کو قبول نہیں کرتے کہ کشمیر بھارت کا ایک حصہ ہے اور بھارتی سکیورٹی فورسز کی طرف سے انسانی حقوق کی خلاف ورزیوں کے حوالے سے ہم بار بار تشویش کا اظہار کرتے رہیں“۔^۷

اس طرح سے امریکہ نے پہلی مرتبہ کشمیری عوام کی خواہشات کو مد نظر رکھتے ہوئے کشمیریوں کی حوصلہ افزائی کی۔ دوسری طرف کشمیریوں کے مذاہق تحریک نے بھارت کو کافی خوفزدہ کیا تھا اور انہوں نے پاکستان پر الزامات کو بڑھائے یہاں تک کہ بھارتی وزیراعظم وی پی سنگھ نے ۱۰ اپریل ۱۹۹۰ء کو پارلیمنٹ میں اعلان کیا کہ ”پاکستان کو ان سرگرمیوں کی بھارتی قیمت ادا کرنا پڑے گی“۔ بھارت نے اپنی افواج کو پاکستانی سرحد پر اکٹھا کیا اور اس طرح سے موسم بہار ۱۹۹۰ء میں مسئلہ کشمیر پر بڑھتی ہوئی کشیدگی نے دونوں ممالک کو جنگ کے دہانے پر کھڑا کر دیا۔^۸

اسلام آباد اور نئی دہلی میں امریکی سفیر رابرٹ اوکلے اور ولیم کلارک نے دو ہمسایہ ممالک کے درمیان ایک ایٹھی جنگ کا خدشہ محسوس کیا اور بُش انتظامیہ کو خبردار کیا۔^۹ امریکی پالیسی گردش میں آگئی اور بُش انتظامیہ کے قومی سلامتی کے مشیر رابرٹ ایم گٹیس اور جان کلیل نے خطے میں کشیدگی کو کم کرنے کیلئے جنوبی ایشیاء کا دورہ کیا۔

صدر غلام اسحاق سے ملاقات کرتے ہوئے رابرٹ گٹیس نے کہا کہ ”هم دونوں ممالک کے درمیان بیان بازی اور کشیدگی کو کم کرنے اور اعتماد سازی کے اقدامات پر زور دے رہے ہیں۔“ اس نے صاف کہا کہ ”امریکہ ہرگز نالاشی کردار کا خواہاں نہیں۔“

صدر غلام اسحاق خان نے امریکی حکام سے کہا کہ پاکستان جنگ نہیں چاہتا اور پاکستان کا کشمیریوں کی حمایت مکمل طور پر سیاسی ہے۔ انہوں نے اس بات پر زور دیا کہ اس خطے میں پائیدار امن کیلئے بنیادی مسئلے کو حل کرنا لازمی ہے کہ ”اقوام متحده کے قراردادوں کے مطابق کشمیری عوام کو حق خود ارادیت کا حق دیا جائے۔“^{۱۰}

امریکی سینٹر ایلن کالینس نے بھی دونوں ممالک کا دورہ کرتے ہوئے اعلیٰ حکام کو خبردار کیا کہ پاک بھارت جنگ دونوں ممالک کے عوام کیلئے مصیبت زدہ ہو گی۔“ امریکہ کے علاوہ سوویت یونین نے بھی پاکستان اور بھارت پر دباؤ ڈالا۔ بالآخر دونوں ممالک پاکستان اور بھارت نے مذاکرات پر اتفاق کیا اور اس طرح سے جنگ کا خطرہ مل گیا۔^{۱۱}

پاک بھارت قریب جنگی صورتحال نے امریکہ کی نظریں پاکستان کے جوہری پروگرام کی طرف متوجہ کیں۔ بُش انتظامیہ نے پریلر ترمیم کے تحت اکتوبر ۱۹۹۰ء میں پاکستان پر دفاعی اور اقتصادی امداد کی پابندی عائد کی جو کہ حقیقت میں پاکستان کیلئے ایک جھٹکا تھا۔ تاہم امریکہ کے سفارتی اور اقتصادی دباؤ کا پاکستان کے جوہری پروگرام پر کوئی اثر نہ پڑا۔ بلکہ پاکستان کو اپنے قومی سلامتی کیلئے جوہری پروگرام پر انحصار بڑھ گیا۔

سرد جنگ کے بعد امریکہ نے پاکستان کی امداد سے پیچھے پھیر لی اور بھارت کے ساتھ اقتصادی تعلقات کو مستحکم کرنے کی کوشش کی۔ حالات سے فائدہ اٹھاتے ہوئے بھارت نے کشمیری جدوجہد آزادی کو اسلامی اتنہا پسندی اور بنیاد پرستی کے نام سے مشہور کرنے کی

کوشش کی۔

۱۹۹۲ء میں اپنے صدارت کا عہدہ سنبھالتے ہوئے صدر کلنٹن نے دنیا میں خونزیز تنازعات پر امریکی نئی پالیسی بنائی جس کی وجہ سے مسئلہ کشمیر پر امریکی موقف میں بھی تبدیلی آئی۔ مسئلہ کشمیر پر امریکی موقف کی تبدیلی کا اندازہ ڈپٹی استنسٹیوٹ سیکرٹری جان والہ کے اس بیان میں واضح نظر آتی ہے اس نے کہا کہ امریکہ چاہتا ہے کہ ”پاکستان اور بھارت اپنے تمام تنازعات مذکورات اور اعتماد سازی کے ذریعے سے حل کرے۔ کشمیر کا مسئلہ پاکستان اور بھارت کے درمیان بہت اہم ہے اور اسے حل کرنا چاہئے امریکہ ثالثی کا کردار تب ادا کرے گا جب دونوں ممالک راضی ہوں۔“

کلنٹن انتظامیہ نے مسئلہ کشمیر کے حوالے سے تین نکات والی پالیسی پیش کی:

- ۱۔ شملہ معاملہ مسئلہ کشمیر کیلئے ایک بنیادی حیثیت رکھتی ہے۔
- ۲۔ بھارت کو جموں و کشمیر میں انسانی حقوق کی خلاف ورزیوں کو روکنا چاہیے اور پاکستان کو کشمیر میں عسکریت پسندوں کو فوجی امداد بند کرنا چاہیے۔
- ۳۔ کشمیری عوام کی خواہشات کے مطابق مسئلہ کشمیر کو حل ہونا چاہیے۔^{۱۲}

۱۹۹۳ء میں صدر کلنٹن نے بھارت کے دورے پر کہا کہ مسئلہ کشمیر کو شملہ معاملے کے تحت دونوں ممالک کو حل کرنا چاہیے اور امریکہ کسی خاص حل کی وکالت نہیں کرتا۔ انہوں نے امریکی پالیسی کے تین اصول بیان کیے کہ (۱) امریکہ جموں و کشمیر کی پوری ریاست کو متنازعہ علاقہ سمجھتا ہے۔ (۲) کشمیریوں، مسلمانوں اور غیر مسلموں کے خیالات کو مدِ نظر رکھتے ہوئے اس مسئلے کو پاکستان اور بھارت امن سے حل کرے۔ (۳) دونوں اطراف کی خواہش پر امریکہ اس عمل میں مددگار ثابت ہونے کیلئے تیار ہے۔^{۱۳}

اس طرح سے امریکہ کے استنسٹیوٹ سیکرٹری آف سٹیٹ رابن رافیل نے کلنٹن انتظامیہ کی کشمیر پالیسی پر روشنی ڈالتے ہوئے کہا:

پہلا: ہم مسئلہ کشمیر کو مذکورات کے ذریعے حل کرنے کے حامی ہیں ہماری توجہ یہ نہیں کہ اسے کیسے شروع کرے بلکہ یہ کہ کس طرح ختم کیا جاسکتا ہے۔

دوسرہ: ہم شملہ معاہدے کے ذریعے اس مسئلے کو حل کرنے کی حمایت کرتے ہیں۔

تیسرا: ہم سیاسی عمل کی حمایت کرتے ہیں تا کہ کشمیر میں جگ ختم ہو جائے۔

چوتھا: ہمیں پتہ ہے کہ عسکریت پسند، بھارتی سکیورٹی فورسز کے خلاف کارروائی میں مصروف ہیں۔

پانچواں: ہم عسکریت پسندوں کو باہر سے امداد کے مخالف ہیں۔^{۱۴}

امریکہ کی اس قسم کی پالیسی، اسکی بین الاقوامی قومی مفاد کے عین مطابق تھی کیونکہ کلنش انظامیہ نے پوری دنیا میں ایسی عدم پھیلاؤ اور انسانی حقوق کے پامالی وغیرہ کے ابجذبے پر زور دیا تھا اور اسی وجہ سے انسانی حقوق سے والیگی کا اظہار کرنے کیلئے بھارت کو امداد بند کر دی تھی تا کہ کشمیر میں بھارت انسانی حقوق کے پامالی کو چھوڑ دے۔^{۱۵}

امریکہ نے پاکستان کو بھی خبردار کیا کہ عسکریت پسندوں کی امداد چھوڑ دے۔

رائے شماری 'انتخابات، انسانی حقوق اور مسئلہ کشمیر' کے حل میں امریکی کردار اور پالیسی کا جائزہ درجہ ذیل میں پیش کیا جاتا ہے:

رائے شماری

مسئلہ کشمیر کے حوالے سے امریکی پالیسی میں تضاد کا اندازہ اس بات سے لگایا جا سکتا ہے کہ اس نے کشمیر کو ایک متنازعہ علاقہ مان لیا ہے۔ لیکن اقوام متحده کے زیر اہتمام 'رائے شماری' سے اجتناب کیا ہے۔ رابن رافیل نے کانگریسی پینل کے سامنے اپنے تحریری بیان میں کہا کہ اقوام متحده کی قرارداد کے مطابق مسئلہ کشمیر کو رائے شماری کے ذریعے حل کرنے پر زور دیتا ہے لیکن زمینی حقائق کو سامنے رکھتے ہوئے کسی دوسرے طریقے سے اسکا حل ملاش کرنے کا وقت آ گیا ہے۔

امریکہ کے دوسرے حکام اور سکالرز اسی نقطہ نظر کا اظہار کئی مرتبہ کرتے رہے۔

بھارت میں امریکی سفیر فریک وسٹر نے بیان دیا کہ مسئلہ کشمیر کے شورش زدہ تاریخ اور ماضی کے مفروضوں کو سامنے رکھتے ہوئے دونوں ممالک کو اس مسئلے کے حل کیلئے اور کسی

نتیجے پر پچھنے کیلئے ایک تازہ نظر کی ضرورت ہے۔

مندرجہ بالا بیان سے تضاد رکھتے ہوئے امریکی سینٹر ہائک بداؤن نے اگست ۱۹۹۶ء میں بھارت، پاکستان اور افغانستان کے دورے پر کہا کہ ”اقوام متحده کی قراردادوں کا موجودہ مسئلے پر اثر پڑتا ہے تاہم پاکستان اور بھارت کو مسئلہ کشمیر حل کرنے کے لیے براہ راست مذکرات جاری رکھنا چاہیے۔“^{۱۲}

اس طرح سے امریکہ کشمیر کے متنازعہ حیثیت کو قبول کرنے کے باوجود اس مسئلے کو اقوام متحده کے قراردادوں کے مطابق حل کرنے کے حق میں نہیں۔ بلکہ بار بار پاکستان کو یاد دہانی کرائی گئی کہ پاکستان اپنے موقف پر ایک تازہ نظر ڈالے۔ کیونکہ امریکہ کے ہاں بھارتی جمہوریت زیادہ آزاد اور کھلی بن چکی ہے اس لیے پاکستان کو دوسری طرف کی اقدار پر ایک نظر رکھنی چاہیے۔

کلائنٹ انظامیہ مسئلہ کشمیر کو ایک باہمی متنازعہ کہتی رہی اور پاکستان بھارت کے درمیان براہ راست مذکرات کی دعوت دیتی ہے اور ساتھ کشمیریوں کو اس مرحلے میں شامل کرنے کا کہتی رہی۔ تاہم اقوام متحده کی دونوں قراردادوں (۱۳ اگست، ۵ جنوری ۱۹۸۹ء) اور رائے شماری کے ذکر سے اجتناب کرتی رہی۔ جس میں کشمیریوں کو یہ حق دیا گیا تھا کہ وہ اپنے مستقبل کا فیصلہ انتخابات کے ذریعے کرے کہ مستقل بنیادوں پر بھارت یا پاکستان میں شامل ہو جائے۔^{۱۳}

انسانی حقوق کے مسائل

آزادی کشمیر کے تحریکیوں کو کچلنے کیلئے بھارت نے کالے قوانین کے تحت کشمیریوں کو دبانے کی کوشش کی اور فوجی کارروائیوں کے دوران ہزاروں معصوم لوگوں کا قتل عام کیا، عورتوں کی عصمت دری کی اور معصوم بچوں کو ظلم و ستم کا نشانہ بنایا۔ انسانی حقوق کے خلاف ورزی پر بھارت کو میں الاقوامی برادری کی جانب سے تنقید کا سامنا کرنا پڑا۔ امریکی حکام نے بھارتی سکیورٹی فورسز کی طرف سے ضرورت سے زیادہ انسانی حقوق کی خلاف ورزی پر

اپنی تشویش کا اظہار کیا۔ رابن رافیل نے اکتوبر ۱۹۹۳ء میں کہا ”لوگوں کو غائب کرنا قتل کرنا، پھانسی دینا اور حراثتی اموات وغیرہ ایسے واقعات ہیں۔ جس کو چھپانے کیلئے کوئی بہانا نہیں۔ ہم کشمیر کو ایک متنازع علاقہ سمجھتے ہیں۔ اور بھارت کے دستاویز الخاق کا مطلب ہرگز یہ نہیں کہ کشمیر ہمیشہ کیلئے بھارت کا ٹلوٹ انگ ہے۔“^{۱۸}

اس سے پہلے کسی بھی امریکی اہلکار کی طرف سے اس طرح کا تنقیدی بیان سامنے نہیں آیا تھا یہ مسئلہ کشمیر پر پاکستان کی جانب سے امریکی عنوان کا ایک واضح اظہار تھا۔ اسلیے اس بیان نے بھارت کو شدید رد عمل پر اُکسایا اور بھارتی میڈیا نے ہندوستانی اتحاد کو محروم کرنے کا دعویٰ کیا۔ تاہم امریکی حکام نے کئی مرتبہ بھارت کو کہا تھا کہ کشمیر میں انسانی حقوق کا خیال رکھ لیکن بھارت نے کبھی توجہ نہیں دی اور کشمیریوں کے ساتھ بدترین سلوک کو جاری رکھا۔ جون ۱۹۹۳ء میں جان میلاد نے بھارت کا دورہ کیا اور بھارت کو کشمیر میں انسانی حقوق کے خیال رکھنے کی یاداشت پیش کی۔^{۱۹}

۱۹۹۶ء میں صدر کلشن نے بھی بھارتی حکام کو کشمیر میں انسانی حقوق کو بہتر کرنے کی سفارش کرتے ہوئے کہا تھا کہ وہ انسانی حقوق کے خلاف ورزیوں کو کم کرے، بین الاقوامی تنظیموں کو رسائی کی اجازت دیں اور کشمیر میں جمہوری عمل کی بحالی کیلئے سیاسی مذکرات کی حوصلہ افزائی کریں۔^{۲۰}

تاہم بھارت نے امریکہ کی بات نہ سنی اور کالے قوانین کے تحت کشمیر میں انسانی حقوق کے پامالی کو برقرار رکھا۔

انتخابات

بھارت نے ۱۹۹۲ میں کشمیر میں انتخابات کے اتفاق کا تہیہ کیا۔ انتخابات سے پہلے امریک سفیر فرینک وسند نے بھارت کو یاد دہانی کرائی کہ جموں کشمیر میں ”ریاستی انتخابات آزادانہ، منصفانہ اور شفاف ہونا چاہیے۔“ اسلام آباد کے دورے پر اس نے کہا کہ ”امریکہ کشمیر میں سیاسی عمل کی حمایت کرتی ہے“ لیکن ہم انتخابات پر اپنی شناختی مہر نہیں لگا رہیں۔^{۲۱}

بھارت نے انتخابات کی گئانی کیلئے بین الاقوامی مبصر ٹیم کو اجازت نہیں دی۔ تاہم اس کے باوجود بھی امریکہ نے بھارت کی ریاستی اسمبلی کے انتخابات کا خیر مقدم کیا اور اسے وادی کشمیر میں تشدد کے خاتمے کیلئے ایک اہم قدم کے طور پر تسیم کیا۔

بھارت نے جموں کشمیر میں انتخابات اپنے آئین کے تحت منعقد کئے جہاں امیدواروں کو مرکزی حکومت کو ایک بیعت پر دستخط کرنے کی ضرورت تھی۔ چنانچہ آل پارٹیز حریت کا نفرس نے انتخابات کا بائیکاٹ کیا۔ تاہم امریکہ کی طرف سے کوئی رد عمل سامنے نہیں آیا۔ انتخابات کے بعد جموں کشمیر کے حالات پر تبصرہ کرتے ہوئے رابن رافیل نے کہا کہ ”ریاست میں تشدد کم ہو گیا اور انتخابات جو مکمل ہوئے اتنے بڑے بھی نہیں تھے۔“

اسکے برعکس اس نے کہا کہ ”کشمیر پر امریکی پوزیشن میں کوئی تبدیلی نہیں ہے۔“^{۲۳} اس طرح امریکی مفاد کشمیر کے حوالے سے واضح ہو جاتے ہیں وہ ایک طرف کشمیریوں اور بھارتیوں کے درمیان اور دوسری طرف پاکستان اور بھارت کے مابین، کشیدگیوں کو کم کرنے کے کوشش کرتا رہا تاہم یہ اندازہ بھی لگایا گیا کہ امریکہ اقوام متحده کے رائے شماری کے مقابل مقبوضہ کشمیر میں انتخابات کو قبول کرنے کیلئے تیار تھا۔

مندرجہ بالا تجزیہ کے تحت یہ کہنا بجا ہو گا کہ کلفنٹن دورِ حکومت کے دوران امریکہ مسئلہ کشمیر پر بھارتی پوزیشن کی طرف جھکا ہوا تھا تا کہ بھارتی مدار کے اندر کشمیریوں کو زیادہ سے زیادہ خود اختاری دی جائے۔

ٹالٹ کا کردار

فروری ۱۹۹۰ء میں جموں یونیورسٹی کے خطاب میں وسنر نے مسئلہ کشمیر کے حل کیلئے

مندرجہ ذیل نکات پیش کیے

- وادی میں سیاسی سکون کا بحال ہونا

- عوام کیلئے ایک اچھی اور مستحکم انتظامیہ کی فراہمی

- ریاست میں امن کی بحالی

- پولیس تشدد کا خاتمه
- ریاست کی معاشری بحالی
-

پاک بھارت کے درمیان بنیادی مسئلے کو حل کرنے میں شملہ معاهدے کی ناکامی ۲۳ تاہم ۲۰ مارچ کو میڈیا کے سامنے اس نے ایک خود مقتضاد بیان میں یہ دعویٰ کیا کہ گزشتہ پچاس سالوں میں وادی کشمیر میں کئی تبدیلیاں رونما ہو چکی ہیں جس کی بنیاد پر کشمیر میں رائے شماری کا پاکستانی طالبہ بے معنی ہو چکا ہے۔ تاہم کشمیر کے مستقبل کا فیصلہ کرتے ہوئے کشمیری عوام کے جذبات کا خیال رکھا جائے۔

وسنر کے اس قسم کے بیانات نے نہ صرف پاکستان کے وقار کو خراب کیا بلکہ میں الاقوامی سطح پر کشمیریوں کے مطالبات کو بھی نقصان پہنچایا۔ پاکستان کے طرف سے وسنر کے بیانات کے ندمت کی گئی۔ پاکستان کے وزیر خارجہ آصف احمد علی نے کہا کہ ”وسنر ایک شیطان وکیل کے طور پر کام کر رہا ہے اور اس کے بیانات امریکی پالیسی کا حصہ نہیں ہیں اور وہ اس تنازع کے زمینی حقوق کو نظر انداز کر رہا ہے۔“ ۲۵

وسنر کے بیان کے اگلے دن ۲۲ فروری کو پاکستان میں امریکی سفیر تھامس سینس نے اپنا بیان جاری کیا کہ ہم پاکستان اور بھارت کے دو طرفہ مذاکرات کے ذریعے سے مسئلہ کشمیر کو پر امن طریقے سے حل کرنے پر یقین رکھتے ہیں۔ ۲۶

پاکستان اور بھارت میں امریکی دو سفیروں کے بیانات میں تضاد اور شکوہ امریکہ دو ہری پالیسیوں کی اصلاحیت کو بے نقاب کرتا ہے۔ جس نے ایک طرف پاک بھارت دو طرفہ مذاکرات پر بنی مسئلہ کشمیر کے حل کی حمایت کی اور دوسرے طرف دو طرفہ مذاکرات کی بنیاد پر تشکیل کیلئے شملہ معاهدے کو تسلیم کرنے سے انکار کیا۔

امریکی پالیسی نے جموں کشمیر میں بھارتی انتخابات کے موقف کی حمایت کی۔ جس سے صاف ظاہر ہوتا ہے کہ امریکہ کشمیر کے مسئلے کو بھارتی آئین کے تحت حل کرنا چاہتے تھے۔ وادی کشمیر میں کشیدگی کی صورت حال پر امریکہ نے اپنی تشویش کا کئی مرتبہ اظہار کیا تاہم اس نے پاک بھارت کے درمیان مسئلہ کشمیر پر ثاثی سے صاف انکار بھی کیا۔

امریکہ کی خارجہ تعلقات کی کوئل اور بروگنگ انٹیٹیوٹ کی ایک رپورٹ میں یہ بات قابل ذکر ہے کہ ”مسئلہ کشمیر کے جتنی حل کیلئے ماحول تیار نہیں ہے، امریکہ یا کسی اور ملک کی ثالثی کیلئے بھی موزوں نہیں۔ ان حقائق کو مد نظر رکھتے ہوئے کشمیر کا مستقل سیاسی حل سفارتی سطح پر ناکامی کا مترادف ہے۔“^{۲۷}

سرد جنگ کے اختتام کے بعد اگر امریکہ کے عالمی سطح پر دفاعی اور اقتصادی مفادات کو مد نظر رکھا جائے تو یہ صاف ظاہر ہوتا ہے کہ مسئلہ کشمیر کو کوئی اہمیت حاصل ہی نہیں۔ اس لیے وادی کشمیر میں بدقیقی صورت حال کے حوالے سے امریکہ کے بیانات میں اختلافات اس حقیقت کو ظاہر کرتا ہے کہ امریکہ مسئلہ کشمیر میں ثالثی کیلئے تیار نہیں۔ اور وہ اپنے قومی مفادات کو سامنے رکھتے ہوئے اس خطے میں جمہوریت کی بحالی، دہشتگردی اور جو ہری عدم پھیلاو پر توجہ دیتا رہا۔

پاکستان، بھارت اور کشمیری، کشمیر کے مسئلے کے حل کیلئے صدر کلنٹن کی دلچسپی کے حامی تھے مسئلہ کشمیر سے متعلق تین پارٹیوں، پاکستان، بھارت اور کشمیریوں کی یہ خواہش تھی کہ صدر کلنٹن اس مسئلے کے حل میں دلچسپی لیں۔ لیکن ان تینوں پارٹیوں کے مقاصد ایک دوسرے سے مختلف تھے۔ پاکستان امریکی کی ثالثی کے حق میں تھا جبکہ بھارت کو کسی صورت یہ قبول نہیں تھا۔

دہشتگردی اور مسئلہ کشمیر

کلنٹن انتظامیہ کے دوسرے دور میں دہشتگردی پر قابو پانا امریکی خارجہ پالیسی کا اہم عنوان رہا۔ امریکی پالیسی دن اسلامی بنیاد پرستوں سے شدید خطرہ محسوس کرتے تھے۔ ٹھامس پکرنگ (Thomas Pickering) نے اکتوبر ۱۹۹۷ء میں بھارتی دورے پر کہا کہ ”امریکہ اور بھارت دونوں اس بات کے پابند ہیں کہ ملکر اپنی صلاحیتوں کو بہتر بنائے اور دہشتگردی کا مقابلہ کریں، چاہے دنیا کے کسی کونے میں ہو۔“^{۲۸} نومبر ۱۹۹۷ء میں امریکی وزیر خارجہ نے جنوبی ایشیاء کے دورے چاہیں دنیا کے کسی کونے میں سو پر اسی طرح کے خیالات کا اظہار کیا۔

تاہم بدلتے ہوئے حالات کے پیش نظر امریکی بھارتی تعلقات کے حوالے سے
خامس پکرگ کے بیانات اہم سنگ میل گردانے جاتے ہیں کہ دہشتگردی کے مقابلے میں
امریکہ بھارت ساتھ ساتھ کھڑا ہے۔

۲۱ اگست ۱۹۹۸ء کو امریکہ نے افغانستان میں اسماء بن لادن کے کیمپوں کے خلاف
نوجوی کارروائی کی۔ اس فوجی کارروائی میں پاکستانی ہوائی حدود کو استعمال کیا گیا لیکن حیرت کی
بات تھی کہ امریکہ نے حملے سے پہلے نہ پاکستان سے اجازت لی اور نہ آگاہ کیا تھا۔^{۳۰}
اس طرح کے واقعات سے فائدہ اٹھاتے ہوئے بھارت نے دعویٰ کیا کہ حرکت
المجاہدین کے سربراہ فضل الرحمن اسماء بن لادن کے دوست ہیں اور امریکہ پر حملوں کرنے
میں ملوث تھے۔ لہذا پاکستان کی طرف سے سخت احتیاج کے باوجود امریکہ نے ”حرکت
الانصار“ کو دہشت گرد تنظیم قرار دیا۔

اس طرح سے ۱۹۹۸ء کے بعد امریکی اور غیر حکومتی اداروں نے دہشتگردوں اور کشمیری
تحریک آزادی کے تنظیموں کے درمیان روابط کو ابھاگر کرنا شروع کیا۔ بھارت نے موقع سے
فائدة اٹھاتے ہوئے کئی دفعہ جھوٹ پر مبنی روپورٹیں شائع کیں اور کشمیریوں کی حق خودارادیت
کی تنظیموں کا دہشتگردوں کے ساتھ روابط کی جھوٹ کہانیاں بنا کیں۔ اس کے پیچے بھارت کا
مقصد یہ تھا کہ دہشتگردی اور بنیاد پرستی کی آڑ میں امریکہ کی حمایت حاصل کرے دہشتگردی
کے خلاف امریکی اور ہندوستانی تعاون نے ان دونوں ممالک کو قریب لانے میں اہم کردار
ادا کیا اور امریکہ نے آہستہ آہستہ یہ بھارتی دعویٰ قبول کرنا شروع کیا کہ پاکستان پنجاب،
شہائی علاقوں اور جموں و کشمیر میں دہشتگردی کی حمایت کرتا ہے۔ حالانکہ وہ جماعتیں جن کی
پاکستان مدد کرتا تھا۔ حقیقت میں بھارت کے غاصبانہ قبضے کے خلاف آزادی کی جنگ لڑ
رہی تھیں۔^{۳۱}

کارگل جنگ اور امریکی ڈپلومنٹی

امریکی کوسل آف فارن ریلیشنز کی ایک رپورٹ کے مطابق جب تک کشمیر کا مسئلہ
حل نہیں ہوتا۔ برصغیر میں مستقل بنیادوں پر امن قائم نہیں ہو سکتا۔ امریکہ نے پاک بھارت

تنازعات کو حل کرنے کیلئے دونوں ممالک کے ساتھ کام کرنے کی طرف اشارہ کیا۔ ۳۲ میں ۱۹۹۰ء میں بھارتی وزیراعظم گجرال اور وزیراعظم نواز شریف کے درمیان مالدیپ میں ملاقات ہوئی۔ اور دونوں ممالک کے درمیان تنازعہ مسائل بشمول کشمیر پر مستقل بحث کیلئے مشترکہ ورکنگ گروپ قائم کرنے پر اتفاق کیا۔

گجرال نے اس ملاقات کو ”بہت گرم“ بہت دوستانہ جبکہ نواز شریف نے ”تعیری اور با معنی“ قرار دیا اور کہا کہ ”ہم نے ان مسائل کو حل کرنے پر بات کرنے کا اتفاق کیا جسکو ہم نے ۵۰ سال میں حل نہیں کیے تھے۔ ۳۳ امریکہ نے پاک بھارت وزراءععظم کی پہلی کوشش آمدید کہا۔ اور صدر کنٹنن نے خوشنی کا اظہار کیا کہ بالآخر دونوں وزیراعظم ایسے مسائل کو حل کرنے پر اتفاق کر چکے ہیں۔ جنہوں نے پاکستان اور بھارت کو تقسیم کیا ہے۔ تاہم یہ ساری کوششیں ناکام رہی۔ کیونکہ ۱۹۹۸ء میں بھارت اور پاکستان دونوں نے ایٹھی دھماکے کیے جسکی وجہ سے کشمیر کا مسئلہ اب دونوں ممالک کے درمیان ایک ”بیوکلیر فلیش پوانٹ“ کے نام سے پکارا گیا۔ ۳۴

ایٹھی دھماکوں اور مسئلہ کشمیر کے درمیان ایک تعلق بناتے ہوئے بھارتی حکومت نے ایک بیان جاری کیا کہ ”اب پاکستان کو آزاد کشمیر چھوڑنا ہو گا۔ پاکستان کو زمینی حقوق قبول کرنے ہوئے اور نئی بھارتی ایٹھی قوت کشمیر کے مستقبل کا فیصلہ کریگی۔“

امریکی حکومت نے بھی ایٹھی دھماکوں اور تنازعہ کشمیر کے درمیان تعلق کا اعتراض کیا جبکہ امریکی وزیر خارجہ نے بیان دیا کہ ”ہمیں یقین ہے کہ اندرونی ملکی سیاست اور مسئلہ کشمیر نے بھارتی ایٹھی دھماکوں میں اپنا کردار ادا کیا ہے اور جنوبی ایشیاء میں کشیدگی کا بنیادی سبب مسئلہ کشمیر ہے۔“

ایٹھی دھماکوں کے بعد دونوں ممالک کے روپوں میں تبدیلی سامنے آئی کہ مختلف مسائل کے با معنی حل کیلئے مذاکرات کیے جائے۔ ۳۵

بھارتی وزیراعظم واجپائی کے ۱۹۹۹ء میں دورہ پاکستان کے دوران ”اعلان لاہور“ جاری کیا گیا۔ اور اس بات کا تہیہ کیا گیا کہ کشمیر سمیت تمام تنازعات کو پر امن طریقے

سے حل کیے جائیں گے۔ اس طرح مذاکرات کا ایک دور شروع ہو گیا۔ تاہم امن مذاکرات کے دوران کشمیری خود کو غیر محفوظ محسوس کر رہے تھے۔ حریت پسند تحریک دوبارہ منظم ہوئی اور وادی کشمیر میں بھارتی فوج کے خلاف کارروائیوں میں مصروف رہیں۔

بھارتی حکومت نے پاکستان پر عسکریت پسندوں کی امداد اور کنٹرول لائن کے خلاف ورزی کے الزامات لگائے پاکستان نے ان الزامات کو مسترد کیا کہ یہ علاقے پاکستان کے اندر ہیں۔ تاہم بھارتی حکومت نے پاکستانی دعوے کو مسترد کرتے ہوئے مبینہ جاریت کے خلاف سخت کارروائی کا اعلان کیا۔ اور اس طرح سے دونوں ممالک کے درمیان کارگل سیکٹر میں ممکن جون ۱۹۹۹ کے مہینوں میں جنگ شروع ہوئی۔ صورتحال کی بدتری کو دیکھتے ہوئے امریکہ نے جوہری جنگ کے خطرے کو محسوس کیا اور اسکو روکنے کی کوششیں کی۔

تحامس پکرگاں اور ریچڈ اندر فرت نے واشنگٹن میں بھارت اور پاکستانی سفیروں کو خطے میں کشیدگی پر تشویش کا اظہار کیا۔ اسکے بعد کئی امریکی اعلیٰ حکام جzel انتہوئی زنی، گہس وغیرہ نے دونوں ممالک کے دورے کیے اور کارگل سے فوجیں نکالنے اور دو طرفہ مذاکرات کا راہ ہموار کرنے کی کوشش کیے۔

امریکہ کی مرکزی فوجی کمانڈ کے سربراہ جzel انتہوئی زنی نے اسلام آباد کے دورے پر وزیر اعظم نواز شریف، آرمی چیف پرویز مشرف اور دیگر اعلیٰ حکام سے ملاقات کی اور صدر کنٹن کا پیغام پہنچایا کہ پاکستان کسی بھی شرط کے بغیر کارگل سے اپنے افواج کو واپس بلائے۔ پاکستان نے کارگل کی نوعیت کو سامنے رکھتے ہوئے مسئلہ کشمیر کو حل کرنے کیلئے امریکہ کو قائل کرنے کی کوششیں کی لیکن کوئی فائدہ نہیں ہوا۔

اسی دوران امریکی دفتر خارجہ کے ترجمان جیمز روبن نے کہا کہ ہم بھارتی کنٹرول لائن سے پاکستان کی طرف سے افواج کے اخلاع کو دیکھنا چاہتے ہیں۔

اسی طرح کے رویہ سے صاف ظاہر ہوا کہ امریکہ نے کارگل معاملے پر کھل کر بھارت کا ساتھ دیا اور پاکستان کو اس بھرائی کا ذمہ دار ٹھہرایا۔

۱۵ جون کو صدر کنٹن نے نواز شریف کو فون کر کے کارگل سیکٹر سے اپنی افواج کے

انخلا کا کہا امریکہ کے دوست اور اتحادی ممالک نے بھی افواج کے انخلا کیلئے پاکستان پر
دباؤ ڈالا۔^{۳۷}

صدر کلنٹن نے نواز شریف کو امریکہ مدعو کیا اور واشنگٹن میں ۶ جولائی کو ایک مشترکہ
بیان میں کارگل سے پاکستانی افواج کے انخلا کا اعلان کیا۔ مشترکہ بیان میں یہ بھی بتایا گیا
کہ صدر کلنٹن کی ذاتی دلچسپی ہے کہ لائن آف کنٹرول کی حرمت کو مکمل بحال کرے اور دو
طرفہ کوششوں کی حوصلہ افزائی کیلئے کوشش کریں گے اور اسی حوالے سے بہت جلد جنوبی
ایشیاء کا دورہ کریں گے۔

صدر کلنٹن کے سینئر مشیر بروس ریڈل لکھتا ہے کہ نواز شریف کے پاس دو راستے تھے
یا اپنی افواج کو کنٹرول لائیں سے واپس بلائے یا امریکی ہمدردی کے بغیر بھارت کے ساتھ
ایک طویل اور خطراک جنگ لڑے۔^{۳۸}

کارگل مسئلہ پر امریکی کردار کا نتیجہ واشنگٹن پوسٹ نے اس طرح اخذ کیا کہ ”صدر
کلنٹن نے مسئلہ کشمیر کو خٹھا کرنے کیلئے خود امریکی سفارتی کوششوں کی قیادت کی اور
پاکستان بھارت بھر ان پر قابو پا لیا۔ جس نے جنوبی ایشیاء میں سڑیجگ صورتحال کو تبدیل کر
دیا۔^{۳۹} اس سے پہلے مسئلہ کشمیر پر امریکہ سیاسی طور پر باہر تھا لیکن اب اسکے ساتھ ہے
اسکی وجہ یہ ہے کہ پاکستان اور بھارت دونوں جو ہری طاقتیں کی طرف روای دواں ہیں۔
لیکن مسئلہ کشمیر پر ان کے اختلافات ختم کرنے میں ناکام رہیں۔ جس کی ناکامی کے منقی
اثرات اس علاقے میں امریکی مفادات پر ہونگے۔

کارگل بھر ان کے دوران یہ واضح ہو گیا کہ امریکہ کو مسئلہ کشمیر کو حل کرنے میں کوئی
دلچسپی نہیں تھی بلکہ پاک بھارت بھر ان کو ختم کرنا اور معاملات کو موثر انداز میں منظم کرنا
امریکہ کی پالیسی رہی۔ دوسری طرف امریکہ نے کارگل بھر ان کا ذمہ دار پاکستان کو ٹھہرایا اور
بھارت کے ساتھ خیر سکا لی کی۔

امریکہ نے کارگل بھر ان جس طریقے سے سنبھالا اس سے یہ واضح ہو جاتا ہے کہ
امریکہ کا مسئلہ کشمیر کے فوری حل میں کوئی دلچسپی نہیں۔

شیریں مزاری اپنی کتاب میں لکھتی ہے کہ کارگل جدوجہد کے دوران امریکہ نے پاکستان کو خبردار کیا کہ لائے آف کنٹرول پر کوئی کارروائی نہ کرے اور یہ محسوس کیا کہ پاکستان بریک میں شپ کا کھیل رہا ہے جو کہ امریکی خواہشات کے خلاف لگتا تھا۔^{۳۰} کارگل بحران کے دوران، امریکہ کا پاکستان پر دباؤ ڈالنا اور غیر مشروطی طور پر اپنے افواج کو واپس بلانا، امریکی پالیسی میں تبدیلی اور بھارت کی طرف جھکاؤ کا ایک اشارہ تھا۔ بروس ریئل لکھتا ہے کہ بلیز ہاؤس کے سربراہی اجلاس کا سب سے اہم نتیجہ امریکہ بھارت کے تعلقات پر اس کے اثرات کا تھا۔ جملی وجہ سے امریکہ اور بھارت کے تعلقات کے وہ راہ ہموار ہوئی جو گزشتہ کئی دہائیوں سے بند بھارتی اشراقيہ، افواج اور عوام نے امریکہ کے حوالے سے اپنے منفی خیالات میں تبدیلی لانا شروع کیا۔^{۳۱}

صدر کلنٹن نے مارچ ۲۰۰۰ء میں پاکستان اور بھارت کے دورے پر کہا کہ کشمیر پر امریکی پالیسی واضح ہے کہ پاکستان اور بھارت دونوں کے رہنماء مذاکرات کے ذریعے اسے حل کرے اور یہ واضح رہے کہ اس مسئلے کو تشدد کے ذریعے حل نہیں کیا جا سکتا اور ساتھ ساتھ کنٹرول لائے کا احترام کیا جانا چاہیے۔

کلنٹن کے دورے سے یہ واضح ہو گیا کہ امریکہ مسئلہ کشمیر پر ثالثی کا کردار ادا کرنے کیلئے تیار نہیں تھا۔^{۳۲}

تاہم بھارتی پارلیمنٹ کے مشترکہ اجلاس سے خطاب کرتے ہوئے کلنٹن نے کہا ”میرا پورا یقین ہے کہ پاکستانی حکومت کے اندر کچھ عناصر ہیں جو کشمیر میں تشدد میں مصروف لوگوں کی حمایت کرتے ہیں“^{۳۳}

کلنٹن کے بعد جنوری ۲۰۰۱ء میں بُش اقتدار میں آیا یہ وہ دور تھا کہ پاکستان امریکہ تعلقات ہنگامہ خیز دور سے گزر رہے تھے۔

بُش کی انتظامیہ مسئلہ کشمیر میں ملوث رہی اور بیورو آف انسیلی جس اور ریسرچ کے ساتھ ملکر ۲۰ اپریل ۲۰۰۱ء میں ایک کانفرنس کروائی جس میں امریکہ، پاکستان اور بھارت کے نامور دانشوروں نے حصہ لیا۔ اس طرح کی کانفرنس کا انعقاد اس بات کا اشارہ تھا کہ بُش

انتظامیہ مسئلہ کشمیر میں گھری دچپی لے رہی تھی۔ چونکہ کانفرنس ناکامی کا شکار ہوئی لیکن اس نے دونوں ممالک کو قریب لانے میں اہم کردار ادا کیا اور مسئلہ کشمیر پر مکمل حل معلوم کرنے کیلئے بات چیت ہوئی۔

بُش انتظامیہ نے ایک اہم سہولت کار کا کردار ادا کرتے ہوئے جزل مشرف اور وزیر اعظم واچاپی کے درمیان جولائی ۲۰۰۱ء میں 'آگرہ سمٹ' منعقد کرائی۔ جس میں مسئلہ کشمیر سمیت کئی مسائل پر بات چیت ہوئی۔ بد قدمتی سے یہ کانفرنس بھی ناکامی کا شکار ہوا۔^{۳۳} اسکے بعد امریکی حکام اس نتیجے پر پنچھے کہ پاکستان بھارت اور کشمیریوں کا مسئلہ کشمیر پر مختلف اور متفاہ دعوے ہیں جو اس مسئلے کے مصالحت میں روکاؤٹیں ہیں۔

پاکستان اقوام متحده کی قراردادوں کے مطابق مسئلہ کشمیر کا حل چاہتا ہے اور وادی میں رائے شماری کے حق میں ہے جبکہ بھارت کے ہاتھوں انسانی حقوق کی پامالی کے سخت خلاف ہے۔ جبکہ بھارت پاکستان کے خلاف سخت بین الاقوامی کارروائی کے حق میں ہے کہ پاکستان کشمیری حریت پسندوں کی مدد کر رہا ہے۔ ساتھ ہی بھارت نے کشمیر میں امریکہ کی ثالثی کردار کو مسترد کر دیا کہ یہ بھارت کی داخلی معاملات میں مداخلت ہے۔

نتیجہ

اپنے قیام سے لیکر اب تک پاکستان کیلئے سب سے بڑا مسئلہ کشمیر کا تنازعہ رہا ہے۔ مسئلہ کشمیر ان وجوہات میں شامل تھا جس کی وجہ سے پاکستان نے سرد جنگ میں امریکہ کا ساتھ دیا۔ امریکہ کا اتحادی ہونے کے ناطے پاکستان ہمیشہ یہ توقعات رکھتا رہا کہ امریکہ پاکستان اور بھارت کے درمیان ثالثی کے طور پر مسئلہ کشمیر کو حل کرنے میں اس کی مدد کریگا۔ لیکن امریکہ ہمیشہ پاکستان اور بھارت دونوں کی طرف سے دعوت کرنے پر اس مسئلے میں اپنا موثر کردار ادا کرنے کی شرط رکھتا رہا۔ تاہم سرد جنگ کے دوران امریکہ نے مسئلہ کشمیر کو اقوام متحده کی قراردادوں کے عین مطابق حل کرنے پر زور دیا۔

سرد جنگ کے اختتام کے بعد امریکہ بتدریجاً کشمیر میں رائے شماری کے مطالبے سے

دور ہوتا گیا اور اقوام متحده کے قراردادوں سے ہٹ کر اس مسئلے کو پاکستان بھارت باہمی مذاکرات کے ذریعے حل کرنے کی خواہش ظاہر کرتا رہا۔

مقبوضہ کشمیر میں بھارتی افواج کے ہاتھوں انسانی حقوق کی خلاف ورزیوں کے ثبوت کے باوجود امریکہ نے بھارت کے خلاف کوئی موثر ایکشن نہیں لیا۔ مقبوضہ کشمیر میں بھارتی ریاستی انتخابات کی حوصلہ افزائی کی اور اور کشمیریوں کو حق خود ارادیت دینے کے حوالے سے کوئی واضح پالیسی بنانے میں ناکام رہا۔

۱۹۹۰ء کے دہائی میں اگر ہم امریکی کشمیر پالیسی کا تجزیہ کرے تو اس میں بھارت کی طرف واضح جھکاؤ ہے۔ کیونکہ مسئلہ کشمیر کا حل امریکی مفادات کے زمرے میں نہیں آتا۔ بلکہ اس نے اپنی معيشت کو وسعت دینے اور چین کے خلاف اپنی فوجی طاقت کو مضبوط کرنے کی غرض سے بھارت کے ساتھ قریبی دوستانہ تعلقات بنانے کا تھیہ کیا تھا اس لیے امریکہ نے مسئلہ کشمیر کو حل کرنے کیلئے بھارت پر دباؤ ڈالنا ضروری نہیں سمجھا۔ لیکن اس دہائی میں مسئلہ کشمیر پر جب بھی پاکستان اور بھارت کے درمیان کشیدگی پیدا ہوئی تو امریکہ نے اس کشیدگی کو دور کرنے میں ایک سہولت کار کا کردار ادا کیا۔ تاہم مسئلہ کشمیر کے حل کیلئے ایک منصفانہ اور موثر کردار ادا کرنے سے گریز کیا۔

اگر رائے شماری، انتخابات اور انسانی حقوق کی پامالی کو مد نظر رکھتے ہوئے امریکی پالیسی کا تجزیہ کیا جائے تو امریکی ڈپلویٹی کے تصورات میں کافی اختلافات پائے جاتے ہیں۔ اور اس کا متفاہ اور دوغلا کردار بے نقاب ہو جاتا ہے۔

حوالہ جات

1. Donald James Johnson, *An Abstract of Military Aid as a Factor in Indo-Pakistan Relations* (New York: School of Education of New York University, 1965), pp. 252, 431.
2. C.I.A., Directorate of Intelligence, India and Pakistan: Two Years after Tashkent. Special Report, *Weekly Review*, Secret No. 1, SC No.

- 00754/68A, 26 January 1968, Approved for Release No 2002), p. 7.
3. Parma Sinha Paliat, "The Kashmir Policy of the United States: A Study of the Perception, Conflicts and Dilemmas," *Strategic Analysis*, Vol. xxv, no. 6 (New Delhi: September 2001), pp. 784-785.
 4. Zulfiqar Ali Bhutto, *The Myth of Independence* (London: Oxford University Press, 1969), p. 139.
 5. Abdul Sattar, *Pakistan Foreign Policy: A Concise History 1947-2005* (Karachi: Oxford University Press, 2007), pp. 225-226.
 6. Pervaiz Iqbal Cheema, "Black laws for Kashmiris", *The News*, March 30, 2002.
 7. "Oakley, Interview by Dr. Maleeha Lodi", *The News*, August 8, 1991.
 8. Manoj Joshi, *The Lost Rebellion: Kashmir in the Nineties* (London: Penguin Books, 1999), p. 315.
 9. Dennis Kux, *The United States and Pakistan 1947-2000: Disenchanted Allies* (Karachi: Oxford University Press, 2001), p. 304.
 10. Rafique Akhtar, *Pakistan Year Book 1990-91* (Karachi: East and West Publishing Company, 1991), p. 331.
 11. Farzana Shakoor, "Pakistan-India Relations", *Pakistan Horizon* Vol. 47, no. 3 (Karachi: July 1994), p. 49.
 12. Devin T. Hagerty, "Kashmir and the Nuclear Question", in Charles H. Kennedy and R. B. Rais, ed., *Pakistan* (Lahore: Vanguard Books Ptv (Ltd), 1995), p. 183.
 13. Manoj Joshi, p. 319.
 14. Ershad Mahmud, *US Interest and Role in Kashmir Dispute 1947-2004* (Islamabad: The Institute of Policy Studies, 2004), p. 64.
 15. Devin T. Hagerty, p. 183.
 16. Manoj Joshi, p. 319.
 17. Mushahid Hussain, "Kashmir Issue: The International Dimension," in Gul Mohammad Wani, ed., *Kashmir from Autonomy to Azadi* (Srinagar: Valley Book House, 1996), p. 239.
 18. Dennis Kux, *The United States and Pakistan 1947-2000*, 340.
 19. Parama Sinha Palit, p. 794.
 20. Manoj Joshi, p. 315.
 21. Mugsudul Hessian Nuri, *Indo-US Relations: The Economic Dimension* (Islamabad: Institute of Regional Studies, Summer 1995), p. 4.
 22. Shabana Fayez, "Kashmir Conflict: US Post-Cold War Perspective", *Pakistan Journal of American Studies* Vol. 15, no. 1 and 2 (Islamabad: Spring and Fall 1997), p. 73.
 23. Ershad Mahmud, p. 57.

24. "Let Plebiscite be the Litmus Test", *The Frontier Post*, February 21, 1997.
25. Shaheen Sehbai, "US Owns Wisner's views on Kashmir," *The Dawn*, August 6, 1996.
26. *The Frontier Post*, February 21, 1997.
27. Richard N. Hass, *After Tests: US policy towards India and Pakistan* (Washington DC: Brooking Institute, September 1998), p. 17.
28. Parama Sinha Palit, p. 793.
29. Manoj Joshi, p. 340.
30. Dennis Kux, p. 349.
31. Parama Sinha Palit, p. 794.
32. Moonis Ahmed, "New US Policy for India and Pakistan," *The News* March 16, 1997.
33. *The News*, May 13, 1997.
34. Tanmay Kanjilal, "*Improving Pakistan-India Relations: The US Role*," *Pakistan Horizon* Vol. 50, no. 3 (Karachi: July 1997), p. 35
35. "Kashmir Group Study", [Online] available: <http://www/kasmirgroup.org/bottom.html>, accessed 11-09-2015.
36. Shireen M. Mazari, *The Kargil Conflict 1999* (Pakistan: The Institute of Strategic Studies, September 2003), 32, p. 103.
37. Ershad Mahmud, p. 64.
38. Bruce Riedel, "American Diplomacy and the 1999 Kargil Summit at Blair House", *Policy Paper Series* (Philadelphia: Center for the Advanced Study of India, University of Pennsylvania, 2002), p. 13.
39. Arifa Noor, "Post-Cold War in South Asia", *The News*, September 10, 2000.
40. Shireen M. Mazari, p. 103.
41. Bruce Riedel, p. 16.
42. Iffat S. Malik, "Kashmir after Clinton", *The News*, March 29, 2000.
43. *The Daily Dawn*, April 4, 2000.
44. Ibid., July 30, 2001.